

PARROĊĊA SANT'ANNA WIED IL-GĦAJN

AVVIŻI

23 TA' OTTUBRU 2016

Ġurnata Missjunarja

Illum u għada hija l-Ġurnata Missjunarja. Il-ġbir kollu li se jsir fil-knejjes tad-dinja Kattolika jmur biex il-Kelma ta' Alla tixxandar anke f'artijiet ġodda. Nirringrazzjawkom tal-ġenerożità tagħkom.

Għadam tal-lewż ta' Novembru

Mingħand il-voluntiera tagħna tistgħu tixtru l-għadam tal-lewż ta' Novembru minn fuq iz-zuntier.

Adorazzjoni tal-Ħniena Divina

It-Tnejn 24 ta' Ottubru 2016 wara l-quddiesa tas-6:30pm jkollna l-Adorazzjoni tal-Ħniena Divina.

Ċentru tal-Katekiżmu tal-Munxar

It-Tlieta 25 ta' Ottubru 2016 fis-6:30pm fiċ-Ċentru tal-Katekiżmu tal-Munxar ser niċcelebraw quddiesa għat-tfal flimkien mal-familji tagħhom fil-bidu tas-sena kateketika.

Ordinazzjoni tad-Djkonat

Il-Ġimgħa 28 ta' Ottubru 2016 flimkien mal-Knisja f'Malta nifirħu ma' ħames żgħażaġh li ser jiġu ordnati djakni fil-Kon Katidral ta' San Ġwann il-Belt. Flimkien ejjew nirringrazzjaw lil Alla għad-don tas-sacerdozju billi wara l-quddiesa tas-7:00am nitolbu flimkien it-talba tar-Rużarju quddiem Ġesù Ewkaristija.

Tberik tal-Familji

Il-Ġimgħa 28 ta' Ottubru 2016 inkomplu bit-tberik tal-familji. **Fl-4:30pm jibda t-tberik tad-djar fi Triq l-Għassies.**

Il-Griżma tal-Isqof

Is-Sibt u l-Hadd li ġej se ssir il-Griżma tal-Isqof. Matul din il-ġimgħa se jsiru l-aħħar preparamenti skont kif inhuwa mfassal fil-programm li tqassam fiċ-Ċentri tad-Duttrina. Is-Sibt il-Griżma tibda fl-4:30pm u l-Hadd tibda fl-4:00pm. **Minhabba l-Griżma għal nhar is-Sibt BISS il-quddiesa tal-5:15pm tkun fis-Sala Sant'Anna u San Ġwakkin.**

Ġublew tal-Familja

Il-Hadd 30 ta' Ottubru 2016 fis-Seminarju tal-Arcisqof ir-Rabat, ser jiġi ċcelebrat il-Ġublew tal-Familja bit-tema *Il-Familja Benniena ta' Ħniena*. Il-Kummissjoni Familja qed torganizza trasport li jitlaq minn quddiem is-Sala Sant'Anna fit-7:45am biex nattendu flimkien għall-quddiesa mill-Arcisqof ta' Malta u wara preżentazzjoni tal-Eżortazzjoni Appostolika tal-Papa Franġisku *Il-Ferħ tal-Imhabba*. Tluq lura mis-Seminarju fil-11:00am. Inhegġgukom tattendu u min jixtieq jitla' magħna bit-trasport jikteb ismu fis-sagristija.

Rużarju f'Ottubru

Niftakru li matul dan ix-xahar ta' Ottubru, fis-5:55pm (qabel il-quddiesa tas-6:30pm), jintalab ir-Rużarju quddiem Ġesù Sagramentat. Nhar ta' Sibt jibda wara l-quddiesa tas-6:30pm u l-Hadd jibda fil-5:25pm. Inheggukom sabiex bħala familja titolbu t-talba tar-Rużarju flimkien.

Tifkira tal-Mejtin Kollha

L-Erbgħa 2 ta' Novembru 2016 hija t-tifkira tal-għeżież tagħna mejtin. Dawk li jixtiequ jagħtuna santa tal-għeżież tagħhom mejtin li mietu matul din is-sena biex naghmluha mal-board fil-knisja jagħmlu dan sa nhar l-Erbgħa 26 ta' Ottubru 2016 u jagħtuha lil xi hadd minna s-sacerdoti. Minhabba l-persuni li jispiċċaw tard mix-xogħol il-quddiesa għall-mejtin kollha li mietu matul din is-sena ser tkun fis-7:30pm.

Pellegrinagg tas-Sena tal-Hniena għall-Isla

Il-Ġimgħa 4 ta' Novembru 2016 huwa l-Ewwel Ġimgħa tax-Xahar u fl-okkażjoni tal-Għeluq tas-Sena tal-Hniena ser norganizzaw pellegrinagg mit-tlett parroċċi tal-Unità Pastoral għar-Redentur tal-Isla. Fil-5:15pm nitilqu minn quddiem is-Sala Sant'Anna, fis-6:00pm quddiesa u wara ngħaddu mill-Bieb tal-Hniena li jwassalna quddiem ix-xbieha ta' Ġesù Redentur fejn ikollna mument ta' talb. Inheggukom li nattendu u min jixtieq jitla' magħna bit-trasport jikteb ismu fis-sagristija.

Gruppi tal-Adolexxenti u Żgħażaġh

Dawk l-adolexxenti u żgħażaġh li jixtiequ jingħaqdu mal-Gruppi li għandna fil-Parroċċa jistgħu jiġbru informazzjoni u applikazzjoni mis-sagristija.

Kors ta' Kana bi thejjija għaż-Żwieġ Nisrani

Fil-Parroċċa tagħna l-Kors ta' Kana ser jibda il-Ġimgħa 13 ta' Jannar 2017. Niltaqgħu nhar ta' Ġimgħa fis-7:30pm fis-Sala Sant'Anna bejn Jannar u Marzu. L-għarajjes interessati għandhom japplikaw billi iċċemplu l-Uffiċċju Parrokkjali (27633703 waqt il-hinijiet tal-uffiċċju parrokkjali) jew jinkitbu fis-sagristija.

Ikla tal-Milied

Il-Ġimgħa 16 ta' Dicembru 2016 bħala Parroċċa ser norganizzaw l-ikla tal-Milied. Dettalji aktar tard.

New Year's Eve Party

Is-Sibt 31 ta' Dicembru 2016 wara l-quddiesa tat-8:00pm ser norganizzaw New Year's Eve Party fis-Sala Sant'Anna. Inheggukom sabiex iżommu dawn id-dati liberi sabiex tattendu u biljetti jinxtrow mill-Uffiċċju Parrokkjali.

Messagġ mid-Direttur tal-Uffiċċju Missjunarju Malta u Għawdex

22 ta' Ottubru 2016

Gheżież,

L-Uffiċċju Missjunarju f'Malta u Għawdex iwettaq il-ħidma tiegħu matul is-sena kollha permezz ta' numru żgħir ta' haddiema li jhobbu l-missjoni u ta' numru kbir ta' voluntiera ddedikati.

Ma' dawn hemm intom, u hafna jiddependi mill-appoġġ tagħkom. Grazzi mill-qalb ta' kull għajnuna li tagħtu lill-Knisja Universali permezz ta' MISSIO u ħidma oħra missjunarja. Fix-xahar ta' Ottubru u partikularment fil-Ġurnata Missjunarja, MISSIO, f'isem il-Knisja Kattolika, tagħmel appelli speċjali għall-ġenerożità missjunarja tal-Maltin u l-Għawdxin.

Tajjeb infakkru ukoll li parti sewwa mill-fondi marru għall-proġetti fil-Madagaskar, il-pajjiż Afrikan li MISSIO Malta kien mitlub li jiffoka l-ġenerożità tal-Maltin u l-Għawdxin. L-appell għall-Ġurnata Missjunarja ta' din is-sena huwa ispirat mill-Vangelu ta' San Matthew, “**Kulma għamiltu ma' wiehed mill-iżgħar fost dawn ħuti, GĦAMILTUH MIEGHI**”. (Matthew 25:40)

Dan l-appell din is-sena jehodna fil-pajjiż Asjatiku tal-Kambodja. Il-proġett ta' MISSIO Malta huwa li jisponsorja proġetti marbuta mal-edukazzjoni ta' eluf tfal vulnerabbli, edukazzjoni holistika li tagħti dinjità u tama lill-eluf ta' tfal li qatt ma marru jew jistgħu jmorru l-iskola. Hekk MISSIO Malta fil-Kambodja u f'pajjiżi oħra tal-missjoni jkun qed ipoġġi fil-prattika s-slogan prinċipali tiegħu: “**Għinni Nemmen, Għinni Nghix**”.

Grazzi ta' kull appoġġ u kontribuzzjoni tiegħek b'risq il-bniedem li bħal Ġesù għadu jgħajjat, “**Għandi l-ghatx**”.

Mons. Salvinu Micallef

Direttur tal-Uffiċċju Missjunarju